

Prezident İlham Əliyevin ilin başlanğıcında yerli mediaya müsahibə verməsi və həm ölkə, həm də beynəlxalq gündəmi dərinləndirən təhlil etməsi ənənəvi hal alıb. Bu il də istisna olmadı və yanvarın 5-də yerli televiziya kanallarına müsahibəsi zamanı dövlət başçısı ötən ilin yekunlarını dəyərləndirdi, ölkənin daxili və xarici siyasəti, mühüm regional və global hadisələr, aktual məsələlərlə bağlı ictimaiyyətə ətraflı məlumat verdi.

Hər dəfəsində olduğu kimi, Prezidentin verdiyi bu müsahibə bir daha göstərdi ki, o, ölkədə baş verən hadisələrə yaxından və hərtərəfli şəkildə bələddir. İctimaiyyəti maraqlandıran məsələlər barədə dolğun məlumat verən, yeni dövrün tələblərinə uyğun yaranmış problemlərdən çıxış üçün adekvat həll yolları göstərən dövlət başçısının müsahibəsini həm də ölkəmizin qarşısında duran gələcək çağırışlar üçün strateji yol xəritəsi də adlandırmaq olar: "Artıq sülh dövrüdür, quruculuq dövrüdür. Biz bu dövrü yaşayırıq. Biz hamımız cəmi beş ay əvvələdək bunu bəlkə də axıra qədər dərk etməmişik: Sülh şəraitində yaşamaq nə deməkdir? Amma eyni zamanda yenə də qayıdıram danışdığımız məsələyə. Hər an ayıq olmalıyıq, güclü olmalıyıq. Hər an öz torpağımızı müdafiə etmək üçün güclü olmalıyıq, hazır olmalıyıq və əminəm ki, bundan sonra heç vaxt bir qarış torpağımız heç kimin tapdağı altına düşməyəcək. Bunun üçün həm güc var, həm iradə var, xalqın birliyi var. Güclü Azərbaycan dövləti var".

Bundan sonra xalqımız sülh şəraitində yaşayacaq

Başdan sona qədər səmimi atmosferdə keçən müsahibədə diqqətçəkən əsas məqam Prezident İlham Əliyevin şəxsi siyasi strateq məziyyətinə uyğun olaraq jurnalistlərin suallarına tutarlı faktlara və düzgün məntiqə əsaslanan cavablar verməsi oldu. Bu onu göstərdi ki, Prezident İlham Əliyev global siyasi prosesləri yalnız izləməklə kifayətlənmir, eyni zamanda onları dərinləndirən analiz edir və baş verən proseslərin ölkəmizin, xalqımızın milli mənafələrinə uyğun formada cərəyan etməsi üçün böyük əzm nümayiş etdirir və buna qətiyyətlə nail olur.

Ərazi bütövlüyünü və suverenliyini öz gücünə bərpə edən Azərbaycanın bu qələbəsini global arenada siyasi müstəvidə qəbul etməsinin özü ölkəmizin taleyində tamamilə yeni tarixin başlanğıcı kimi dəyərləndirilməlidir. Bu ölçüyəgəlməz miqyaslı qələbənin qazanılmasında Prezident İlham Əliyevin şəxsi



Dərin təhlil, obyektiv yanaşma, ədalətli mövqe

söyləri dayanır. Ötən il 8 avqust tarixində Vaşinqton Sammitində sülh sazişi mətninin paraflanması və digər mühüm razılaşmalar əldə edilməsi de-facto regionda sülhü təmin edib.

Yerli televiziya kanallarına müsahibəsində dövlət başçısı ölkəmiz adına əldə olunan tarixi uğurlardan bəhs edərək, Azərbaycanın döyüş meydanında əldə etdiyi parlaq Qələbəyə siyasi müstəvidə və dünyanın birnömrəli ofisində siyasi möhür vurduğunu deməsi də bunun təsdiqi idi: "Bu, təbii ki, müstəqillik tariximizdə yaddaqalan hadisələrdən biri olacaq, bəlkə də birincilər sırasında olacaq. Bu nöqteyi-nəzərdən keçən ili ölkəmiz üçün, xalqımız üçün çox uğurlu və tarixi il saymaq olar və əminəm ki, bundan sonra Azərbaycan xalqı sülh şəraitində yaşayacaq".

Prezident onu da əlavə etdi ki, cəmiyyətdə mövcud olan xoş əhvali-ruhiyyə, sabitliyə və təhlükəsizliyə olan inamın artması, bütün bu amillər, imkan verir ki, uğurla irəliyə addımlayaq və ölkə qarşısında duran bütün vəzifələri bundan sonra da həll edək.

"Mənim üçün Azərbaycan məhz o torpaq idi"

Yanvarın 5-də verdiyi müsahibə dövlət başçısının cəmiyyəti narahat edən məsələlərə yaxından bələd olduğunu,

ölkə vətəndaşlarının gündəlik qayğılarının daim diqqət mərkəzində saxlanıldığını bir daha göstərdi. Bu yanaşma Prezidentin cəmiyyətlə daim təmasda olduğunu, onları narahat edən problemlərin həlli istiqamətində siyasət yürütdüyünü aydın şəkildə ortaya qoydu.

"Biz tezliklə Bakı, Sumqayıt və Xırdalanın, bütün Abşeron yarımadasının su-kanalizasiya sistemləri üzrə irimiqyaslı proqram qəbul edəcəyik, çünki buna tələbat böyükdür" deyən dövlət başçısı əlavə etdi ki, kənd təsərrüfatını daha çox su ilə təmin etmək məqsədilə yeni kanalların tikintisi, həmçinin əlbəttə ki, Bakının nəqliyyat problemləri həll olunacaq.

Bütün bunlar cəmiyyət üçün əhəmiyyətli olan məsələlərə şəxsi həssaslıqla yanaşıldığını göstərən nümunələrdir. Ümumiyyətlə, müsahibəsində istər siyasi, iqtisadi, sosial, mədəni olsun, bütün mövzuları ən xırda detallarına kimi əhatə etməsi Prezident İlham Əliyevin dərin məlumatlılığından xəbər verirdi.

Ölkə gündəmində olan məsələləri təhlil edən Prezident müsahibəsində yalnız rəsmi mövqeyini ifadə etmədi, həmçinin baş verən hadisələrlə bağlı səmimi hisslərini açıq şəkildə bildirdi.

Bu mənada torpaqla bağlı ünvanlanan suala verdiyi cavab həm də Prezident İlham Əliyevin Qarabağın, ümumiyyətlə, torpağımızın hər qarışı-

nın onun üçün hansı əlahiddə məqamda olduğunu duyğu yüklü ifadəsi idi: "Vətən müharibəsi dövründə torpaq mənim üçün hər azad edilmiş kəndin timsalında, necə deyirlər, ortalığa çıxırdı və hər bir şəhidin şəhid olduğu yer torpaq idi mənim üçün... Hər dəfə bayrağımız bir kəndə, şəhərə sancılanda mənim üçün Azərbaycan məhz o torpaq idi".

Prezident müsahibəsində beynəlxalq proseslərə dair səsləndirdiyi fikirlərlə global siyasi hadisələri yaxından izlədiyini və onları dərinləndirən analiz etdiyini ortaya qoydu. Dünyada gedən geosiyasi dəyişikliklər, global münaqişələr və beynəlxalq əlaqələrlə bağlı dəqiq faktlara əsaslanan və məntiqli müqayisələrə dayanan şərhlər də bunun təsdiqidir. Baş verənləri Azərbaycanın milli maraqları baxımından dəyərləndirən və düzgün strateji xətt müəyyənləşdirən Prezident İlham Əliyev müsahibəsində dedi: "...Öz təhlilimi apararaq görürəm ki, bugünkü dünyada beynəlxalq hüquq deyilən məsələ yoxdur. Bunu hər kəs görə bilər. Güc var, əməkdaşlıq

var, müttəfiqlik var, qarşılıqlı dəstək var. Təbii ki, sən görə bilərsən ki, haqq yolundasən. Heç bir ölkə, heç bir rəhbər nəhaq iş görməməlidir, heç bir ölkənin ərazi bütövlüyünə göz dikməməlidir, heç bir ölkəni işğal etməməlidir. Bizim böyüklüyümüz və müdrikliyimiz, eyni zamanda məsuliyyətimiz göz önündədir".

Təkcə bu iqtibas ölkəmizin liderinin Azərbaycanın gələcəyi ilə bağlı dəqiq strateji yanaşmaya, eyni zamanda dünyada cərəyan edən prosesləri obyektiv və düzgün qiymətləndirərək doğru nəticələr çıxarmaq və gələcəyə dair dəqiq proqnozlar vermək bacarığına malik olmasını özündə ehtiva edir.

Bu baxımdan Azərbaycan Prezidentinin yanvarın 5-də yerli televiziya kanallarına verdiyi müsahibənin ölkə daxilində olduğu kimi, beynəlxalq müstəvidə də geniş rezonans doğurması, buradakı prinsiplərin beynəlxalq KİV-də işıqlandırılması da təsadüfi deyildi. Bütün bunlar Prezident İlham Əliyevin fikirlərinin həm global gündəmlə səsələndiyini, həm də Azərbaycanın qətiyyətli mövqeyinin beynəlxalq səviyyədə mühüm əhəmiyyətə malik olduğunu təzahürüdür.

*Yasəmən MUSAYEVA,
"Azərbaycan"*